

KİTABXANALARDA HEYDƏR ƏLİYEV İRSİ ÜZRƏ BİBLİOQRAFİK İNFORMASIYA XİDMƏTİNİN TƏŞKİLİ PROBLEMLƏRİ

Günel Bağırova-Hüseynova

*AMEA M.Füzuli adına Əlyazmalar İnstitutu, dissertant
gunel.bagirbeyli@mail.ru*

Проблемы организации библиографической информационной службы по наследию Гейдара Алиева в библиотеках

Резюме: В статье рассматриваются вопросы организации службы библиографической информации в библиотеках по наследию Гейдара Алиева. В информационных бюллетенях, подготовленных библиотеками, изучалась проблема отражения наследия Гейдара Алиева, опыт проведения выставок, посвященных Гейдару Алиеву, организованных библиотеками. Был изучен опыт работы Национальной библиотеки имени М.Ф.Ахундова, Центральной Научной Библиотеки НАНА, Президентской библиотеки Администрации Президента Азербайджанской Республики.

Organization problems of bibliographic information service on Heydar Aliyev's heritage in libraries

Summary: The article examines the organization of bibliographic information service in libraries of Heydar Aliyev's heritage. In the information bulletins prepared by the libraries, the problem of reflection of the heritage of Heydar Aliyev was studied and the experience of organizing exhibitions dedicated to Heydar Aliyev was studied by the libraries. The article studied the experience of the National Library named after M.F. Akhundov, the Central Scientific Library of ANAS, the Presidential Library of Administrative Department of the President of the Republic of Azerbaijan.

Açar sözlər: Heydər Əliyev irsi, bibliografik informasiya xidməti, məlumat bülleteni, kitab sərgiləri

Ключевые слова: наследие Гейдара Алиева, библиографическая информационная служба, информационный бюллетень, книжные выставки

Keywords: Heydar Aliyev's heritage, bibliographic information service, information bulletin, book exhibitions

Durmadan artan sənəd kütləsi arasında dolğun informasiya almaq üçün hər bir tələbatçı biblioqrafik xidmətə müraciət etməli olur ki, biblioqrafik xidmət biblioqrafik fəaliyyətin iki əsas tərkib hissəsindən birini təşkil edir.

Biblioqrafik fəaliyyət bütün tip kitabxanalarda həyata keçirilir və aşağıdakı istiqamətlərdə aparılır:

- kitabxananın soraq-biblioqrafiya aparatının (SBA) təşkili;
- müxtəlif məqsəd və oxucu istiqamətli biblioqrafik vəsaitlərin tərtibi;
- biblioqrafik informasiya xidməti (BİX);

- soraq-biblioqrafiya xidməti (SBX);
- tovsiyə biblioqrafiya xidməti;
- biblioqrafik biliklərin təbliği;
- biblioqrafik iş sahəsində elmi-tədqiqat və metodik fəaliyyət. (2,s.4)

Cəmiyyətin tələbatına uyğun olaraq müasir biblioqraf yeni xidmət növləri axtarır və onları inkişaf etdirir. Sorğuların ödənilməsinə yönəlmiş dolğun sənəd fondunu komplektləşdirməsi, kitabxana fondunu bütünlüklə açan kataloq-kartoteka sistemini (ənənəvi və elektron) yaratmaq, tələbatçılara mükəmməl kitabxana-biblioqrafiya xidmətinin təşkilini nəzərdə tutur.

Yeni ədəbiyyat haqqında tələbatçılara operativ biblioqrafik informasiyanın çatdırılmasını nəzərdə tutan biblioqrafik informasiya xidmətinin fərqli biblioqrafik xidmət və fərqləndirilməyən biblioqrafik informasiya xidməti olmaqla iki növündən istifadə olunur.

Kitabxanalarda aparılan fərqli biblioqrafik informasiya xidmətinin ən mühüm vəzifəsi az vaxt sərf etməklə yeni çapdan çıxmış ədəbiyyatı izləmək üçün mütəxəssisləri informasiya ilə təmin etməyə imkan yaratmaqdır. Aparılan tədqiqatlar onu göstərir ki, məlumat mənbələrinin çoxalması ilə əlaqədar olaraq mütəxəssis yeni çıxan ədəbiyyatı izləməkdə çətinlik çəkir və hər hansı bir məlumatını axtarılmasına iş vaxtının 30-40%-ni sərf etməyə məcbur olur.

Fərqləndirilməyən biblioqrafik informasiya xidməti kütləvi, müəyyən qrup tələbatçılara istiqamətləndirilməyən və onların konkret məlumat tələbatlarını nəzərə almayan xidmətdir. Fərqli biblioqrafik informasiya xidməti isə yeni oxucuların və ya müəyyən qrup mütəxəssislərin uzun müddətli sorğuları və ya tələbatları ilə əlaqədar olaraq həyata keçirilən fərqli xidmətdir. (8, s.105)

Fərqləndirilməyən informasiya xidmətinin yayılmış formalarından biri məlumat bülletenləridir. Burada kitabxanaya daxil olan nəşrlər haqqında müəyyən qayda üzrə məlumat əks olunur və bülletenlərin qarşısına qoyulan tələb onların məlumat fasiləsini minimuma endirməkdən ibarətdir.

Məlumat bülletenlərinin hazırlanması sahəsində çox istiqamətli fəaliyyət M.F.Axundov adına Milli Kitabxana tərəfindən həyata keçirilir. Belə ki, kitabxana oxucuların cari informasiyaya olan tələbatını “Mədəniyyət, incəsənət və turizm haqqında yeni ədəbiyyat” adlı cari biblioqrafik informasiya göstəricisini və “Yeni kitablar” annotasiyalı biblioqrafik göstəricisini hazırlamaqla ödəyir.

M.F.Axundov adına Milli Kitabxananın Analitik Elektron Məlumat Bazasının Təşkili şöbəsi 2006-cı ildən etibarən “Mədəniyyət, incəsənət və turizm haqqında yeni ədəbiyyat” adlı cari biblioqrafik informasiya göstəricisi hazırlayaraq çap etdirir(3, s.3).Məqsəd Mədəniyyət və Turizm Nazirliyinin, onun strukturunda olan kitabxana, muzey, teatr və digər idarə-müəssisələrin rəhbər işçilərinə, aparıcı mütəxəssislərinə Azərbaycan və rus dillərində kitabxanaya daxil olan dövri mətbuatda müvafiq mövzu üzrə dərc edilən məqalələr haqqında operativ məlumat verməkdir. Biblioqrafik informasiya göstəricisində materialların tam elektron mətnini Milli Kitabxananın saytı (<http://www.anl.az>) və elektron kataloqu vasitəsilə açıb oxumaq mümkündür. (3, s.3)

Göstəricinin baş redaktoru professor Kərim Tahirov, redaktorları D.Sadıxova, və N.Səlimovadır. Heydər Əliyev irsinin öyrənilməsi baxımından önəmli olan vəsaitin 2006-cı ildən bu günə qədər vəsaitin ayda bir dəfə olmaqla 139 nömrəsi çap olunmuşdur.

Belə ki, “Mədəniyyət, incəsənət, turizm, bədii ədəbiyyat və ədəbiyyatşünaslıq haqqında yeni ədəbiyyat. Cari bibliografik informasiya göstəricisi”nin 2017-ci ildə nəşr olunan 12 buraxılışında ulu öndərin irsini əks etdirən ümumilikdə, 86 adda məqalənin bibliografik təsviri və tam mətni verilmişdir.

Cari bibliografik informasiya göstəricisinin 2016-cı il buraxılışında Heydər Əliyev irsinə dair 131 adda məqalə, vəsaitin may və dekabr buraxılışlarında müvafiq olaraq “Heydər Əliyev-93” və “Heydər Əliyevin anım günü” adlı başlıqlar öz əksini tapmışdır.

“Mədəniyyət, incəsənət, turizm, bədii ədəbiyyat və ədəbiyyatşünaslıq haqqında yeni ədəbiyyat. Cari bibliografik informasiya göstəricisi”nin təhlili mədəniyyət, incəsənət, turizm, bədii ədəbiyyat və ədəbiyyatşünaslığa dair M.F.Axundov adına Milli Kitabxananın fonduna daxil olan və Heydər Əliyev irsini özündə əks etdirən məqalələrin sayı haqqında fikir söyləməyə imkan verir. Belə ki, bibliografik göstəricinin son 5 illik buraxılışlarını təhlil edərsək, məlum olur ki, Milli Kitabxananın fondunda Heydər Əliyev irsinə dair göstərilən istiqamət üzrə 2013-cü ildə nəşr olunmuş 125 adda, 2014-cü ildə nəşr olunmuş 38 adda, 2015-ci ildə nəşr olunmuş 23 adda, 2016-cı ildə nəşr olunmuş 131 adda, 2017-ci ildə nəşr olunmuş 86 adda məqalə komplektləşdirilmişdir.

Oxucuların bibliografik informasiya təminatı üçün Milli Kitabxana 2006-cı ildən “Yeni kitablar” annotasiyalı bibliografik göstərici nəşr etməyə başlamışdır. Vəsaiti hazırlamaqda məqsəd oxucu və mütəxəssisləri Milli Kitabxanaya daxil olan yeni ədəbiyyatla tanış etməkdir.

“Yeni kitablar” göstəricisinin 2006-cı il buraxılışı ildə 2 dəfə nəşr olunmuş, 2007-ci ildən etibarən isə kitabxanaya daxil olmuş kitabları əhatə edən göstəricinin buraxılışı ildə 4 dəfə çap olunub oxucuların istifadəsinə verilmişdir. (5)

Bibliografik göstəricinin baş redaktoru professor Kərim Tahirov, tərtibçiləri L.Talıbova və L.Bağirovadır. Göstəricinin 45 buraxılışı çapdan çıxmışdır.

Göstəricidən istifadəni asanlaşdırmaq məqsədi ilə göstəriciyə müəlliflərin və sərəlvhələrin əlifba göstəricisi daxil edilmişdir. Burada verilən hər bir məlumatın qarşısında onun həmin buraxılışda aldığı sıra nömrəsi qeyd olunur. Məs, bibliografik göstəricinin 2017-ci il 3-cü buraxılışında sıra nömrəsi 934 olan ədəbiyyat “Heydər Əliyev: Təhsil. Bilik. Məktəb /Azərb. Müəllimlər İn-tu; tərt. Ə.İsmayılov; red. və məsl. A.Naxçıvanlı.- Bakı: Müəllim, 2006.- 395, [2] s.- [Ar2006/2200]” adlı ədəbiyyatdır. Və bu ədəbiyyat haqqında informasiya “sərəlvhələrin əlifba göstəricisi”ndə “Heydər Əliyev. Təhsil. Bilik 934” başlığı altında qeyd olunur. Burada “[Ar2006/2200]” həmin ədəbiyyatın Milli Kitabxananın fondunda bu şifrə altında yerləşməsi haqqında məlumatı özündə əks etdirir.(5)

Məlumat bülletenlərinin hazırlanması sahəsində geniş təcrübəyə malik kitabxanalardan biri də Prezident Kitabxanasıdır.

2004-cü ildən etibarən Prezident Kitabxanası tərəfindən “Yeni kitablar” annotasiyalı biblioqrafik göstərici hazırlanmağa başlamışdır (6). Biblioqrafik göstəricinin 2004-cü ildə 2 nömrəsi çap olunmuşdur ki, bunlardan biri kitabxana fonduna 2003-cü ildə daxil olan və kitabxananın elektron kataloquna daxil edilən ədəbiyyatın biblioqrafik təsvirini əks etdirir. 2005-ci ildən başlayaraq artıq göstərici rüblük olmaqla ildə 4 dəfə nəşr olunurdu. Ümumilikdə 43 nəşri çıxan biblioqrafik göstəricinin 2014-cü ildən nəşri dayandırılıb. Buna səbəb Prezident Kitabxanasında “Yeni kitablar” elektron biblioqrafik göstəricisinin hazırlanması olmuşdur.

Prezident Kitabxanası tərəfindən hazırlanan cari məlumat bülletenləri Heydər Əliyev irsinin əks olunması baxımından önəmli yer tutur. Belə ki, “İqtidar.Müxalifət. Xalq” məlumat bülletenində ulu öndərin bülleteninin adına uyğun sahə ilə bağlı Prezident Kitabxanasının fonduna daxil edilən 341 adda Azərbaycan dilində və 32 adda rus dilində olmaqla, ümumilikdə 373 adda məqalənin, “Tarix. Mədəbiyyət. Elm” məlumat bülletenində 1219 adda məqalənin, “Azərbaycan iqtisadiyyatı” bülletenində 452 adda məqalənin biblioqrafik təsviri daxil edilmişdir.

Oxuculara kitabxana-biblioqrafiya xidmətinin təşkili məqsədilə Azərbaycan Elmlər Akademiyası Mərkəzi elmi kitabxanası aşağıdakı adlarda cari biblioqrafik bülletenlər nəşr etdirirdi.

1. Mərkəzi elmi kitabxanaya Azərbaycan və rus dillərində daxil olan kitablar (ildə 4 dəfə nəşr edilir).

2. Mərkəzi elmi kitabxanaya daxil olan yeni xarici ədəbiyyat (ildə 2 dəfə).

3. Mərkəzi elmi kitabxananın sifariş etdiyi xarici dövrü mətbuatın kataloqu (ildə 2 dəfə).

4. Mərkəzi elmi kitabxanaya ictimai elmlər üzrə Şərq dillərində daxil olan yeni kitablar (ildə 1 dəfə).

5. Mərkəzi elmi kitabxanaya Şərq dillərində daxil olan jurnal məqalələrinin siyahısı (ildə 2 dəfə). (7)

Cari məlumat bülletenlərinin qarşısında duran ən mühüm tələblərdən biri onların nəşr operativliyindən ibarətdir. Mərkəzi elmi kitabxananın nəşr etdirdiyi cari məlumat bülletenlərinin məlumat fasiləsini nəşr olunduğu dövr üçün optimal hesab etmək olardı. 2004-cü ildən artıq bülletenlərin hamısı birləşdirilərək MEK-in fonduna yeni daxil olan ədəbiyyat bülleteni adı ilə nəşr edilməyə başladı. Bu isə Məlumat biblioqrafiya, Elmi-texniki informasiya, nəşriyyat işləri şöbələrinin birləşdirilib “Biblioqrafiya” adı altında fəaliyyət göstərilməyə başlaması ilə əlaqədar idi. (7)

Hal-hazırda AMEA Mərkəzi Elmi Kitabxanası tərəfindən kitabxana fonduna daxil olan kitabları əks etdirən aylıq bülleten hazırlanır. Bu bülletəndə kitabxana fonduna daxil olan ədəbiyyat “Kitablar”, “Jurnallar”, “Avtoreferatlar” və “Dissertasiyalar” başlıqları altında qruplaşdırılır və ədəbiyyatın təsviri müəllifinə, sərəlvhəsinə, nəşr yerinə və nəşr ilinə görə aparılır. Ədəbiyyat əlifba sırası ilə düzülmüşdür.

Fərqləndirilməyən biblioqrafik-informasiya xidmətinin digər forması olan “Məlumat günləri”, “Mütəxəssislər günü”, “Sərgi-baxışlar” kitabxana oxucularını yeni daxil edən ədəbiyyatla tanış etməyin səmərəli formalarıdır. Elmi-texniki kitabxanalarda meydana gəlmiş bu iş formaları hal-hazırda bütün kitabxanalarda geniş yayılmışdır. Bunların üstünlükləri onlardan ibarətdir ki, oxucular kitabxanaya yeni daxil olan materiallarla bilavasitə tanış olmaq imkanı əldə edirlər.

Fərqləndirilməyən biblioqrafik informasiya xidmətinin ən geniş yayılmış forması sərgi-baxışlardır. Kitabxana əlaqədar sahələr və ya aktual problemlər üzrə fondada olan sənədlərlə bilavasitə tanışlıq üçün sərgi-baxışlar təşkil edir.

Milli Elmlər Akademiyasının Mərkəzi Elmi Kitabxanası elmi kitabxanalar arasında aparıcı kitabxana kimi fəaliyyətində ölkədə gedən sosial dəyişiklikləri əks etdirən informasiya təminatını həyata keçirir. Bunu əyani şəkildə MEK-in təşkil etdiyi tematik sərgilərin mövzusunda görmək olar. Məsələn, Azərbaycanın neft strategiyası; Azərbaycan xarici nəşriyyatda; Xəzərin problemləri; İnsan və təbiət; Azərbaycanın etnoqrafiyası; Azərbaycanın dekorativ-tətbiqi incəsənəti; Xəzər keçmişdə və gələcəkdə; Qafqazın geosiyasəti; Dağlıq Qarabağ münaqişəsi; Təbiət fəlakət qarşısındadır; Gender və qadın problemləri; Azərbaycan dili və dövlətçilik; Beynəlxalq terror və s.

MEK-də təşkil olunan mövzu sərgiləri oxuculara lazımi informasiyanı əldə etmək üçün böyük rol oynayır və bu sərgilərin əksəriyyəti AMEA-nın Elmi-Tədqiqat İnstitutlarının apardıqları tədqiqat işlərinə cavab verən sərgilərdir. (1, s.83)

AMEA MEK-in sərgi fəaliyyətinin mühüm hissəsi olan ayrı-ayrı şəxsiyyətlərin yubileyinə həsr olunmuş sərgilərin tərkib hissəsini təşkil edən sərgilərdən biri də Ulu öndər Heydər Əliyevə həsr olunmuş sərgilərdir.

AMEA MEK tərəfindən müstəqillik illərində ümummilli lider ilə bağlı çox sayda sərgi təşkil olunmuşdur.

2010-cu ildə may ayının 7-də Ulu öndər Heydər Əliyevin anadan olmasının 87-ci ildönümü münasibətilə konfrans-sərgi keçirilib. Konfrans zamanı respublikanın görkəmli alimləri – akademiklər Arif Həşimov, Ağamusa Axundov, Budaq Budaqov, Vasim Məmmədəliyev, müxbir üzvlər Akif Musayev, Teymur Kərimli və b. çıxış edərək böyük tarixi şəxsiyyət Heydər Əliyevin Azərbaycan elminin inkişafı sahəsindəki çoxşaxəli fəaliyyətini, apardığı islahatların nəticələrini, zəngin ictimai-siyasi xidmətlərini qeyd etməklə onun dövlət quruculuğu, demokratiyanın inkişafı və qanunçuluğun möhkəmləndirilməsindəki böyük rolunu vurğulamışlar. Konfransda ümummilli lider Heydər Əliyevin Azərbaycanda hakimiyyətə gəlişinin 40 illiyinə həsr olunmuş “Heydər Əliyev və Azərbaycan elmi” kitabının təqdimatı olub. Tədbir zamanı Heydər Əliyevin həyat və fəaliyyətinə həsr olunmuş ədəbiyyat sərgisində ənənəvi və virtual formada 560 nüsxədən çox ədəbiyyat nümayiş etdirilib. (7)

Eyni zamanda 11 may 2011-ci il tarixində Heydər Əliyevin anadan olmasının 88-ci ildönümünə həsr olunmuş “Heydər Əliyevin elm və mədəniyyət konsepsiyası” mövzusunda elmi sessiya, 9 dekabr 2011-ci ildə Heydər Əliyevin

xatirəsinə həsr olunmuş "Zirvədən zirvəyə və əbədiyyətə" mövzusunda konfrans-sərgi keçirilib. (7)

2016-cı ildə AMEA-nın Mərkəzi Elmi Kitabxanasında (MEK) Ulu öndər Heydər Əliyevin xatirəsinə həsr olunan "Heydər Əliyev və kitabxana – nəsillərdə yaşayan ənənə" adlı tədbir keçirilib. Tədbiri giriş sözü ilə açan MEK-in direktoru Leyla İmanova rəhbərlik etdiyi elmi təşkilatın nümunəsində 1993-cü ildən 2003-cü ilə qədər Azərbaycan Respublikasının Prezidenti olan Heydər Əliyevin kitabxanalara göstərdiyi diqqətdən danışib. Bildirilib ki, kitabxananın sərgi salonunda və Akademiklər zalının Ulu öndər Heydər Əliyev və ölkə Prezidenti İlham Əliyevin həyat və fəaliyyətini əks etdirən guşəsində Ümummilli Lider irsinə dair 252 adda kitab saxlanılır.(7)

Sərgilərin təşkil olunması sahəsində fəaliyyət göstərən kitabxanalardan biri M.F.Axundov adına Milli Kitabxanadır. Milli Kitabxanada keçirilən kütləvi tədbirlər, sərgilər, mühazirələr, kitab və elektron məlumat bazalarının təqdimatları, elmi konfranslar ədəbiyyatın təbliğində mühüm rol oynayır. İl ərzində oxu zallarında, not nəşrləri və səsyzazmaları şöbəsində, konfrans zalında mütəmadi olaraq yeni ədəbiyyat sərgiləri təşkil edilir.

Milli Kitabxanada hər il Heydər Əliyev irsinə həsr olunmuş kitab-sərgiləri keçirilir.

	Sərginin keçirildiyi tarix	Sərginin adı
	2002-ci il 10 may	"Yaşa prezidentim yaşa!"
	2006-cı il 12 dekabr	"Heydər Əliyevin xatirə günü"
	2007-ci il 7 may	"Heydər Əliyev çağdaş kitabxana quruculuğunun banisidir"
	2007-ci il 11 dekabr	"12 dekabr-Xatirə günü"
	2008-ci il 10 may	"Heydər Əliyev müstəqil Azərbaycanın memarıdır.
	2009-cu il 10 may	"Heydər Əliyev müstəqil Azərbaycanın memarıdır.
	2009-cu il 17-19 may	"Heydər Əliyev milli kitabxanada"
	2009-cu il 8 dekabr	"Heydər Əliyevin xatirəsi"
	2010-cu il 7 may	"Ulu öndər Heydər Əliyev-87"
0	2010-cu il 10 may	"Heydər Əliyev. Yaddaşlarda qalan lider"
1	2011-ci il 5 may	"Heydər Əliyev. Yaddaşlarda qalan lider"
2	2012-ci il 12 dekabr	"12 dekabr-xatirə günüdür"
3	2014-cü il 13 iyun	"Milli Kitabxanaya hədiyyə etdiyi kitablar"

4	2014-cü il	“Heydər Əliyev və kitab”
5	2014-cü il 10 dekabr	“Heydər Əliyev - əbədiyyət zirvəsidir”
6	2015-ci il 8 may	“Ulu öndər Heydər Əliyev irsinin tədqiqi məsələləri”
7	2016-cı il 4 may	“Ulu öndər Heydər Əliyevin Azərbaycan Milli Kitabxanasına hədiyyə etdiyi şəxsi kitabları”
8	2016-cı il 9 dekabr	Heydər Əliyevin anım günü ilə əlaqədar
9	2017-ci il 28 aprel	"Böyük şəxsiyyətin kitab sevgisi"
0	2017-ci il 5 may	“Azərbaycanın özü qədər əbədi olan şəxsiyyəti – Heydər Əliyev”
1	2017-ci il 10 may	"Heydər Əliyev və gənclik"
2	2017-ci il 17 iyun	15 iyun- Milli Qurtuluş günüdür”
3	2017-ci il 18 oktyabr	“Heydər Əliyev və müasir Azərbaycan”
4	2017-ci il 6 dekabr	“Azərbaycanın özü qədər əbədi olan şəxsiyyət - Heydər Əliyev”

Ulu Öndər Heydər Əliyevin irsinə həsr olunmuş sərgilərin keçirilmə tarixi və sərginin adı əks olunduğu cədvəldən görüldüyü kimi Milli Kitabxanada ümummillə liderin çoxaspektli fəaliyyətini əsk etdirən sərgilər təşkil edilmişdir. Belə ki, 2002-ci il may ayının 10-da Azərbaycan Mədəniyyət Nazirliyi ilə birgə “Yaşa prezidentim yaşa!” başlığı altında kitab sərgisi təşkil edilmişdir. Sərgidə Ümummillə lider Heydər Əliyevin kitabxanaya hədiyyə etdiyi 260 kitab, həmçinin həyat və fəaliyyətinə aid kitablar “fotoalbom” da öz əksini tapmışdır.

2008-ci ildə 10 may tarixində Ulu öndərin yubileyinə həsr olunmuş “Heydər Əliyev müstəqil Azərbaycanın memarıdır” adlı sərgi keçirilmişdir. Sərgidə Viktor Andriyanov və yazıçı H.Mirələmov “Görkəmli şəxslərin həyatı” seriyasında “Molodaya qvardiya” nəşriyyatında çap olunmuş “Heydər Əliyev” Azərbaycan dilində nəşrinin və onun Milli Kitabxana tərəfindən hazırlanmış elektron

versiyasının təqdimatı baş tutmuşdur. Eyni başlıq altında 2009-cu il may ayının 10-da Milli Kitabxanada sərgi açılmışdır.

Heydər Əliyev irsinin öyrənilməsi baxımından önəmli olan sərgilərin təşkil olunduğu mədəniyyət müəssisələrindən biri Prezident Kitabxanasıdır. Beləki, 6 may 2013-cü il tarixində Prezident Kitabxanası ilə Azərbaycan Dövlət Teleqraf Agentliyinin (AzərTAC-ın) ümummilli lider Heydər Əliyevin 90 illik yubileyi ilə bağlı fotolar və nəşrlərdən ibarət birgə sərgisi açılmışdır.

2007-ci il may ayının 10-da Kitabxanada ümummilli lider Heydər Əliyevin anadan olmasının 94-cü ildönümü münasibətilə tədbir keçirilib. Tədbir boyunca Heydər Əliyevin anadan olmasının 94-cü ildönümü münasibətilə kitabxanada sərgi təşkil edilib.

Beləliklə, məlum olur ki, Heydər Əliyev irsi üzrə oxuculara biblioqrafik informasiya xidmətinin təşkili sahəsində tədqiqat aparılan kitabxanalarda bir çox nailiyyətlər əldə edilmiş, istər məlumat bülletenlərinin hazırlanması və istər sərgilərin təşkili zamanı müasir dövrün tələblərinə cavab verən təcrübə qazanılmışdır.

Ədəbiyyat

1. Xanlarova F., Namazova, F. Ənənəvi və müasir sərgilər informasiya xidmətinin bir forması kimi//AMEA MEK elmi əsərlər., 2006.№7, s. 82-88., s. 83
2. Kitabxanalarda biblioqrafik xidmət: ənənələr və innovasiyalar metodik tövsiyələr /tərt.ed. N.Alişova; ixtisas red. və burax. məs. K.Tahirov; Azərbaycan Milli Kitabxanası.- Bakı, 2016.- 33 s.,s.4
3. Mədəniyyət, incəsənət, turizm, bədii ədəbiyyat və ədəbiyyatşünaslıq haqqında yeni ədəbiyyat. Cari biblioqrafik informasiya göstəricisi: Fevral – 2018 /baş red. və bur. məsul K.Tahirov; bur. haz. Diyarşünaslıq və Analitik Biblioqrafik Resurslarının Yaradılması şöbəsi; red. D.Sadıxova, N.Səlimova /M.F.Axundov adına Azərbaycan Milli Kitabxanası.- Bakı, 2018.- 147 s.
4. Yeni kitablar 2017: biblioqrafik göstərici /M.F.Axundov adına Azərbaycan Milli Kitabxanası; baş red. K.Tahirov; tərt. ed.: L.Talıbova [və b.].- Bakı, 2017.- № 2.- 230 s.
5. Yeni kitablar 2017:biblioqrafik göstərici /M.F.Axundov adına Azərbaycan Milli Kitabxanası; baş red. K.Tahirov; tərt. ed.: L.Talıbova [və b.].- Bakı, 2017.- № 3.- 240 s.
6. Yeni kitablar: annotasiyalı biblioqrafik göstərici. 2014, № 4 (43).- Bakı, 2014.- 112 s.
7. AMEA Mərkəzi Elmi Kitabxanasının hesabatları
8. Библиографическая работа в библиотеке: организация и методика. Учебник: М, 1990, с.155. .s.105-127